

هدية  
HÄDIYAH



# د سفر آداب او احکام

پښتو

بشتو

الحمد لله رب العالمين، والصلاة  
والسلام على نبينا محمد، وعلى  
آله وصحبه أجمعين.  
**أما بعد:**

دا د سفر د آدابو او احكامو په  
اره يو لنډ پيغام دی چې هڅه مو  
کړي ډيري هغه مسائل بيان  
کړو چې مسافر ورته اړتيا لري.  
مور له الله جل جلاله څخه سوال  
کوو چې خاص د خپلي رضا  
لپاره يې وگرځوي او عامو  
مسلمانانو ته پرې گټه ورسوي.

په (بېلابېلو) ژبو د اسلامي محتوا  
د خدماتو د ټولني علمي کمېټه



هر څوک چې د حج يا نورو  
عبادتونو لپاره سفر کوي، بايد  
لاندې چارو ته پاملرنه وکړي:

## ۱

۱. که چيرې لارې ډېرې وي، نو بايد د  
وخت، سپارلی، ملگري او لارې په اړه  
له الله تعالیٰ څخه لارښوونه وغواړي  
(استخاره وکړي) که چيرې لارې گڼې  
وي، او په دې اړه بايد له تجربه  
لرونکو او نېکانو خلکو سره مشوره  
وکړي، او په حج او عمره کې له شک  
پرته چې خبر دی. د استخاري طريقه دا  
ده چې دوه رکعته لمونځ وکړي او بيا  
له پيغمبر صلی الله عليه وسلم څخه په  
نقل شوو الفاظو دعا وغواړي.

# لومړی: د سفر آداب





په حج او عمره کوونکي واجب دي چي قصد يي د الله تعالى رضا او هغه ته خان نږدي کول وي او دا چي بايد له دنيوي گټو، ويار، لقبونو ترلاسه کولو، يا خان بنودني او شهرت غوښتنې څخه خان وساتي،



ځکه دا د عمل د بربادېدو او نه قبلېدو لامل گرځي،

الله تعالى فرمايلي:

(قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ وَاحِدٌ فَمَن كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا) (ته (نوی ته) ووايه: بېشکه همدا خبره ده چي زه يواځي ستاسو په شان بشر یم، ما ته وحی کيږي چي بېشکه ستاسو معبود يواځي يو معبود دی، نو هغه څوک چي دخپل رب د ملاقات تمه لري، هغه دې نېک عمل وکړي او دخپل رب په عبادت کي دې هيڅوک نه شريکوي). [الكهف: ۱۱۰]

او په قدسي حديث کي راځي:

(1) «أَنَا عَنِّي الشُّرَكَاءِ عَنِ الشِّرْكَ مَنْ عَمِلَ عَمَلًا أَشْرَكَ فِيهِ مَعِيَ غَيْرِي تَرَكْتُهُ وَبِشْرَكُهُ»  
«زه له شرک نه تر ټولو ډېر بي حاجته شريکوال ېم، نو څوک چي يو عمل وکړي، په هغه کي بل څوک زما سره شريک کړي؛ زه به هغه کس او د هغه شرک پرېږدم».<sup>(1)</sup>





۳

حج او عمره کوونکی باید له سفر نه وړاندې د عمرې او حج په احکامو ځان پوه کړي، او مخکې له دې چې سفر وکړي حکمونه یې زده کړي، تر څو ترې کوم واجب پاتې نه شي یا حرام ونه کړي، رسول الله صلی الله علیه وسلم فرمایلي:

«مَنْ يُرِدِ اللّٰهَ بِهِ خَيْرًا يُفَقِّهْهُ فِي الدِّينِ»<sup>(2)</sup>

«چا ته چې الله تعالی د خپل اراده وکړي، هغه ته په دین کې پوهه ورکوي»<sup>(2)</sup>.

۴

حج او یا عمره کوونکی باید د حج او عمرې لپاره حلالې پیسې غوره کړي. ځکه چې الله تعالی پاک دی او یوازې هغه څه مني چې پاک وي؛ او ځکه چې حرامې پیسې د دعا د نه قبلېدو لامل ګرځي.

۵

باید له ټولو ګناهونو او سرغړونو توبه وباسي او که د خلکو حقونه ورسره وي بېرته یې وروګرځوي او ځانونه ترې خلاص کړي، هغه که جنس وي یا مال او یا بل څه.

۶

مسافر ته مستحب دي چې د هغه څه په اړه وصیت ولیکي چې څه یې د چا سره دي یا د چا څه ورسره دي، رسول الله صلی الله علیه وسلم فرمایلي:

«مَا حَقَّ امْرِيٍّ مُسْلِمٍ لَهُ شَيْءٌ يُوصِي فِيهِ يَبِيتُ لَيْلَتَيْنِ إِلَّا وَوَصِيَّتُهُ مَكْتُوبَةٌ عِنْدَهُ»<sup>(3)</sup>

«مسلمان ته نه بنایي چې د وصیت کولو لپاره یو څه ورسره وي، او دوه شپې له وصیت لیکلو پرته تېرې کړي»<sup>(3)</sup>

(2) بخاري په: (۲۷۳۸)، او مسلم په: (۱۶۲۷) شمېره روایت کړی.

(3) أبو داود په: (۴۸۳۳) شمېره روایت کړی.



او يو څوک دې پر گواه کړي، پورونه دې خلاص کړي، امانتونه دې خپلو خاوندانو ته وسپاري يا دې له خاوندانو اجازه واخلي چې ورسره پاتې شي.



د مسافر لپاره مستحب دي چې د يو بڼه ملگري د غوره کولو هڅه وکړي، او داسې يو څوک د ملگرتيا لپاره وټاکي چې د شرعي زده کړو زده کوونکی وي؛ دا د هغه د برياليتوب او په سفر، حج او عمره کې له غلطيو څخه د ژغورل کېدو لامل گرځي،

دليل يې د رسول الله صلى الله عليه وسلم دا قول دی چې فرمايي:

«الرَّجُلُ عَلَى دِينِ خَلِيلِهِ فَلْيَنْظُرْ أَحَدَكُمْ مَن يُخَالِلُ»<sup>(4)</sup>

"سړی د خپل ملگري د دين پيروي کوي، نو په تاسو کې دې څوک وگوري چې له چا سره خالصه ملگرتيا کوي»<sup>(4)</sup>

او د رسول الله - صلى الله عليه وسلم- دا وينا:

«لَا تُصَاحِبْ إِلَّا مُؤْمِنًا وَلَا يَأْكُلْ طَعَامَكَ إِلَّا تَقِيًّا»<sup>(5)</sup>

«يووازي د مؤمن ملگرتيا کوه، او ستا خواړه دې يووازي تقوا دار وخوري»<sup>(5)</sup>

(4) أبو داود په: (۴۸۳۲) او ترمذي په: (۲۳۹۵) شمېرو روایت کړی.

(5) طبرانی په: (۸۲۳) شمېره روایت کړی.



مسافر ته مستحب دي چې دخپلي کورنۍ،  
خپلوانو، گاونډيانو او ملگرو سره مخه بڼه  
وکړي،



رسول الله صلى الله عليه وسلم فرمايلي:

«مَنْ أَرَادَ أَنْ يُسَافِرَ فَلْيَقُلْ لِمَنْ يُخَلِّفُ: أَسْتَوِدِعُكُمْ اللَّهُ الَّذِي لَا  
يُضِيعُ وَدَائِعَهُ»<sup>(6)</sup>

«څوک چې د سفر اراده ولري، هغه دې خپلو شاته  
پاتې کسانو ته ووايي: پر هغه الله مو سپارم چې  
ورسپارل شوي امانتونه ورسره نه ضايع کيږي»<sup>(6)</sup>

او د رسول الله صلى الله عليه وسلم په ملگرو کې به چې  
چا سفر کاوه نو په مخه بڼه کې به يې ورته ويل:  
«أَسْتَوِدِعُ اللَّهُ دِينَكَ وَأَمَانَتَكَ وَخَوَاتِيمَ عَمَلِكَ»<sup>(7)</sup>

«زه ستا دين، امانت او د کار پايلې الله ته سپارم»<sup>(7)</sup>

او هغه صلى الله عليه وسلم به هغو مسافرو ته چې له  
هغه څخه به يې د وصيت غوښتنه کوله ويل:  
«زَوَدَكَ اللَّهُ التَّقْوَى، وَغَفَرَ ذَنْبَكَ، وَيَسَّرَ لَكَ الْخَيْرَ حَيْثُ مَا كُنْتَ»<sup>(8)</sup>

«الله تعالی دې تقوا توخه وگرځوه، گناهونه دې وبخښه، او  
ستا لپاره دې نېکي اسانه کړي په هر ځای کې چې یاست»<sup>(8)</sup>

(6) أحمد په خپل مسند کې په: (۴۵۲۴) شمیره روایت کړی.

(7) ترمذي په: (۳۴۴۴) شمیره روایت کړی دی.

(8) أحمد په خپل مسند کې په: (۹۷۲۴) شمیره روایت کړی.



او يو سړی رسول الله صلى الله عليه وسلم ته راغی چې د سفر اراده يې درلوده، ورته يې وويل: ای د الله رسوله! وصیت راته وکړه، هغه ورته وويل: «أوصيك بتقوى الله، والتكبير على كلِّ شرفٍ» قَلَمًا مَضَى قَالَ: «اللَّهُمَّ اِزْوِلْهُ اِلْأَرْضَ، وَهَوِّنْ عَلَيْهِ السَّفَرَ»<sup>(9)</sup>.

«د الله تعالى څخه په ویرېدلو درته سپارښتنه کوم، او په هر لور ځای د پورته کېدلو پر مهال د تکبیر ویلو»، کله چې ولاړ، نو ویې ویل: «ای الله! ځمکه ورته راغونډه کړې (سفر يې لنډ کړې) او سفر ورته اسانه کړې»<sup>(9)</sup>.

په سفر کې به له ځان سره زنگ  
(ګونګرو)، د موسیقۍ آلات او سپی نه  
وري؛

دلیل يې د ابو هريره رضی الله عنه حديث دی چې رسول الله صلى الله عليه وسلم فرمایلي:

«لَا تَصْحَبُ الْمَلَائِكَةَ رُفْقَةً فِيهَا كَلْبٌ وَلَا جَرَسٌ»<sup>(10)</sup>.

«ملاپکې د هغې ډلې ملګرتیا نه کوي چې سپی یا زنگ  
پکې وي»<sup>(10)</sup>.

٩

(9) مسلم په: (٢١١٣) شمیره روایت کړی.

(10) بخاري په: (٢٥٩٣)، او مسلم په: (٢٧٧٠) شمیره روایت کړی.





که له یوې بنځې یې زیاتې درلودې او غوښتل یې چې یوه یې له ځان سره په سفر کې ملګري کړي، نو ترمنځه دې قرعه واچوي، د هرې یوې قرعه چې راووته همغه دې له ځان سره بوځي؛

دلیل یې د عائشې رضي الله عنها حدیث دی چې فرمایي:

«كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا أَرَادَ سَفْرًا أَقْرَعَ بَيْنَ نِسَائِهِ، فَأَيُّهُنَّ خَرَجَ سَهْمُهَا خَرَجَ بِهَا مَعَهُ»<sup>(11)</sup>.

«کله چې به رسول الله صلی الله علیه وسلم غوښتل سفر وکړي، نو د خپلو میرمنو ترمنځ به یې قرعه واچوله، د هر چا قرعه به چې راووته، هغه به یې له ځان سره وړله»<sup>(11)</sup>.

که چیرته امکان ولري، د پنجشنبې په ورځ دې د ورځې په پیل کې سفر وکړي،

دلیل یې د رسول الله صلی الله علیه وسلم عمل دی. کعب بن مالک رضي الله عنه فرمایلي:

«لَقَلَّمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْرُجُ إِذَا خَرَجَ فِي سَفَرٍ إِلَّا يَوْمَ الْخَمِيسِ»<sup>(12)</sup>.

«رسول الله صلی الله علیه وسلم به ډېر کم د پنجشنبې له ورځې پرته په سفر ووت»<sup>(12)</sup>.

(11) بخاري په: (۲۹۴۹) شمیره روایت کړی.

(12) أبو داود په: (۵۰۹۴) شمیره روایت کړی.



## ورته مستحب دي چي د سفر او يا بل خه لپاره له کور خخه د وتلو پر مهال مسنونه دعا وغواري او د وتلو پر مهال ووايي:

«بِسْمِ اللَّهِ، تَوَكَّلْتُ عَلَى اللَّهِ، وَلَا حَوْلَ وَلَا قُوَّةَ إِلَّا بِاللَّهِ، اللَّهُمَّ إِنِّي أَعُوذُ بِكَ أَنْ أَضِلَّ أَوْ أُضِلَّ، أَوْ أَزِلَّ أَوْ أُزَلَ، أَوْ أَظْلِمَ أَوْ أُظْلَمَ، أَوْ أَجْهَلَ أَوْ يُجْهَلَ عَلَيَّ»<sup>(13)</sup>.

«د الله په نوم، زه په الله توکل کوم، خواک او قوت نشته مگر په الله، الهي! زه تاته پناه ورم له دي چي لارورکي شم، يا مي بل خوک بي لاري کړي، يا خوک وپنويوم، او يا زه او پنيويولي شم، يا ظلم وکړم، او يا ظلم را سره وشي، يا خلکو ته ضرر او نقصان ورسوم، يا راته ضرر را ورسولي شي او چي زه د جهالت کار وکړم او يا زما سره وشي»<sup>(13)</sup>.

## ورته مستحب دي چي د سفر دعا ووايي؛

کله چي په خپلي سپرلي، موټر، طياره او يا بل ډول سپرلي سپريري نو ودي ووايي:

«اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ ثُمَّ يَقُولُ: {سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ} [الزخرف: ١٤] اللَّهُمَّ إِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوَى، وَمِنَ الْعَمَلِ مَا تَرْضَى، اللَّهُمَّ هَوِّنْ عَلَيْنَا السَّفَرَ، وَاطْوِ عَنَّا بُعْدَهُ، اللَّهُمَّ أَنْتَ الصَّاحِبُ فِي السَّفَرِ، وَالْخَلِيفَةُ فِي الْأَهْلِ، اللَّهُمَّ إِنِّي أَعُوذُ بِكَ مِنْ وَعْثَاءِ السَّفَرِ، وَكَآبَةِ الْمَنْظَرِ<sup>(15)</sup>، وَسَوْءِ الْمُنْقَلَبِ فِي الْمَالِ وَالْأَهْلِ»<sup>(17)</sup>.

"الله لوی دی، الله لوی دی، الله لوی دی. پاکي ده هغه ذات لره چي زموږ لپاره يي دا (سپرلي) تابع کړي ده، حال دا چي موږ د هغي مهاروونکي نه وو، او بېشکه موږ خاص خپل رب ته خامخا بېرته ورتلونکي يو. (الزخرف سورت ١٤ آيت). يا الله په دي سفر کي ستا خخه د نيکيو، تقوا او هغه عمل سوال کوو چي ستا خوښ وي، يا الله موږ ته دغه سفر آسانه کړي، او د دي سفر اوږد والي له موږ خخه لري کړي، اي الله ته په سفر کي ملگري او په کور کي سرپرست يي، اي الله زه تاته پناه دروړم د سفر له سختيو (١٤) له زړه بوگونوونکي منظر (١٥) او کور ته د ستنيدو پر مهال له ناوړه پېښي خخه (١٤) په مال او اولاد کي...»<sup>(١٧)</sup>

(14) د خفکان او ماتهدو له امله ناوړه حالت . الإفصاح عن معاني الصحاح (١٨٤ / ٤).

(15) (المنقلب): را کر خيدل. الإفصاح عن معاني الصحاح (٢٨٤ / ٤).

(16) أحمد په خپل مسند کي په: (٦٣٧٤) کي روايت کړی.

(17) أحمد په خپل مسند کي په: (٦٣٧٤) کي روايت کړی.



## ورته مستحب دي چي يوازي له ډلي پرته سفر

۱۴

رسول الله صلى الله عليه وسلم فرمايلي:

«لَوْ يَعْلَمُ النَّاسُ مَا فِي الْوَحْدَةِ مَا أَعْلَمُ مَا  
سَارَ رَاكِبٌ بَلَيْلٍ وَحْدَهُ»<sup>(18)</sup>

«که خلک د یوازی والي په اړه په هغه څه  
پوهیدی چي زه پرې پوهیږم، نو هېڅکله به  
څوک د شپي لخوا یوازي په سپرلي نه و سپور  
شوي»<sup>(18)</sup>



# ۱۵

د دې لپاره چې د مسافرو يووالی او اتفاق  
وساتل شي او په خواکمنتيا سره خپلې موخي  
تر لاسه کړي نو په خپلو کې دې يو تن پر  
خان امر وټاکي،

رسول الله صلى الله عليه وسلم فرمايلي:

«إِذَا خَرَجَ ثَلَاثَةٌ فِي سَفَرٍ فَلْيُؤَمِّرُوا أَحَدَهُمْ»<sup>(19)</sup>.

«کله چې په سفر درې نفره وځي، نو يو دې  
پکې مشر وگماري»<sup>(19)</sup>.

(19) أحمد په خپل مسند کې په: (۱۷۷۳۶) شميره روايت کړی.





باید د هغو اطاعتونو ترسره کولو ته ليواله وي چي الله تعالی پري امر کړی او له حرامو څخه ځان وساتي او دا چي ځان په بنو اخلاقو سمبال کړي، له هغو کسانو سره مرسته وکړي چي همکاري او مرستې ته اړتيا لري او هغو خلکو ته علم ورزده کړي چي غوښتونکی يې وي او اړتيا ورته لري،

۱۶

په خپل مال کې سخي وي او د خپل ځان او خپلو ورنو په گټه او د هغوی د اړتياوو د پوره کولو لپاره يې وکاروي.

په کار ده چي د سفر لگښتونه او اړتياوي زياتي چمتو کړي،

۱۷

ځکه کیدی شي اړمن شي او چاري بدلې شي.



په کار ده چي په دې ټولو چارو کې ټنډه پراخه وساتي،

۱۸

او هڅه وکړي چي د ملگرو په زړونو خوښی وردننه کړي؛ تر څو خلکو کې ځای او محبوبیت پیدا کړي.



هغه بايد د خپلو ملگرو پر جفا او د نظر سره  
يې د هغوی پر مخالفت صبر وکړي او په  
نرمی ورسره چلند وکړي، او ښه چلند ورسره  
کوي، ترڅو يې په منځ کې درناوی وشي او  
په درنه سترگه ورته وگوري.

۱۹

کله چې مسافر په يو ځای کې استوگن شي،  
ورته مستحب دي چې سره يو بل ته نږدې  
نږدې شي،

۲۰

د رسول الله صلى الله عليه وسلم صحابه کرام به چې  
کله په کوم ځای کې استوگن شول نو په درو او  
خوړونو کې به سره خواره واره شول نو  
رسول الله صلى الله عليه وسلم وفرمايل:

«إِنَّ تَفَرُّقَكُمْ فِي الشَّعَابِ وَالْأُودِيَةِ إِنَّمَا ذَلِكُمْ مِنَ الشَّيْطَانِ»<sup>(20)</sup>

«په دې ناوونو او خوړونو کې ستاسو خواره  
واره کېدل په تاسو کې د شيطان کار دی»<sup>(20)</sup>

نو بيا به سره يو بل ته نږدې نږدې کېدل، تر دې چې  
که يو څادر به دې پرې خپور کړ، ټولو ته رسېده.

کله چې په سفر او يا بل څه کې په يو ځای کې  
استوگن شي،

۲۱

ورته مستحب دي چې د رسول الله صلى الله عليه  
وسلم څخه په ثابته دعاگانو سره دعا و غواړي:

«أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ»؛<sup>(21)</sup>

«د الله په بشپړو کلمو سره پناه نیسم د هر هغه شي له شر څخه چې هغه پیدا کړی دی؛<sup>(21)</sup>

او هغه صلی الله علیه وسلم به هغو مسافرو ته چې له هغه څخه به یې د وصیت غوښتنه کوله ویل:

رته مستحب دي چې په لوړو ځایونو د پورته کېدو پر مهال (الله اکبر) او ټیټو ځایونو او کنډو ته د بنسټه کېدو پر مهال: (سبحان الله) ووايي، جابر رضي الله عنه فرمایي:

۳۲

او په تکبیر ویلو سره به غږونه نه پورته کوي، رسول الله صلی الله علیه وسلم فرمایلي:

«موږ به د پورته کېدو پر مهال الله اکبر، او د بنسټه کېدو پر مهال سبحان الله ویل»<sup>(22)</sup>

«يَا أَيُّهَا النَّاسُ ارْبَعُوا عَلَيَّ أَنْفُسِكُمْ فَإِنَّكُمْ لَا تَدْعُونَ أَصَمًّا وَلَا غَائِبًا إِنَّهُ مَعَكُمْ إِنَّهُ سَمِيعٌ قَرِيبٌ»<sup>(23)</sup>.

«ای خلکو پر ځانونو نرمي وکړئ، تاسو کون او غائب ته اوازونه نه کوئ، هغه له تاسو سره دی او هغه اورېدونکی او نژدې دی»<sup>(23)</sup>.

ورته مستحب دي چې د شپې لخوا سفر وکړي، په ځانگړې توگه د شپې په لومړۍ برخه کې، رسول الله صلی الله علیه وسلم فرمایلي:

۳۳

«عَلَيْكُمْ بِالذُّلْجَةِ؛ فَإِنَّ الْأَرْضَ تُطَوَّى بِاللَّيْلِ»<sup>(24)</sup>.

«سفرونه مو د شپې وکړئ، ځکه په شپه کې ځمکه راغونډیږي»<sup>(24)</sup>.

(21) بخاري په: (۲۹۹۴)، شمیره روایت کړی.

(22) بخاري په: (۲۹۹۳) شمیره روایت کړی.

(23) أبو داود په: (۲۵۷۱) شمیره روایت کړی.

(24) أحمد په خپل مسند کې په: (۱۰۷۷۱) روایت کړی.



## ورته مستحب دي چي په سفر كي زياتي دعاگاني وكړي،

۲۴

رسول الله صلى الله عليه وسلم فرمايلي:

«ثَلَاثُ دَعَوَاتٍ مُسْتَجَابَاتٌ لَا شَكَّ فِيهِنَّ: دَعْوَةُ الْمَظْلُومِ،  
وَدَعْوَةُ الْمُسَافِرِ، وَدَعْوَةُ الْوَالِدِ عَلَى وَلَدِهِ»<sup>(25)</sup>.

«دري دعاگاني له  
شک پرته قبلېږي:  
د مظلوم دعا، د  
مسافر دعا او د پلار  
خبره خپلو اولادونو  
ته»<sup>(25)</sup>.





مسافر ته په کار دي چې  
پاکوالي ته پاملرنه وکړي،

له وړې بې اودسې اودس او له جنابت  
څخه دې غسل وکړي.

که اوبه ونه مومي،

یا دومره اوبه ولري چې خوراک او څښاک  
ته يې بسنه کوي، تیمم دې ووهي.



دواړه لاسونه دې په  
ځمکه ووهي، مخ  
او دواړه لاسونه دې  
پرې مسح کړي.

د تیمم طریقه دا ده  
چې:

او د تیمم پاکوالي لنډمهاله پاکوالی دی،

هر کله چې اوبه وموندل شي، باید اوبه وکاروي او  
تیمم يې باطلیږي،

دویم: په سفر کې طهارت



کله چي د لوی نجاست لپاره تیمم وکړي او بیا اوبه ومومي غسل کول پرې واجب دی،

او که یې له قضای حاجت څخه تیمم وهلی وي او بیا اوبه ومومي، باید اودس وکړي. په حدیث کې راځي:

«الصَّعِيدُ الطَّيِّبُ وَضُوءُ الْمُسْلِمِ وَإِنْ لَمْ يَجِدِ الْمَاءَ عَشْرَ سِنِينَ، فَإِذَا وَجَدَ الْمَاءَ فَلْيَتَّقِ اللَّهَ، وَلْيَمْسَهُ بِشِرْتِهِ»<sup>(26)</sup>

«پاکه خاوره د مسلمان لپاره پاکوونکې ده، که څه هم لس کاله اوبه ونه مومي، کله یې چې اوبه وموندلې نو د الله څخه دې وویرېږي او ودې کاروي»<sup>(26)</sup>

د قرآن، سنت او اهل سنت په اجماع سره په موزو مسح کول روا دي.

په موزو او ورته شیانو د مسحي کولو شرطونه په لاندې ډول دي:

۳.

هغه غړی یې پټ کړی وي چې (په اولس کې یې وینځل) فرض دي.

۲.

چې د پاکوالي په حالت کې یې واغوندي.

۱. چې موزې

یا جرابې جائز او پاکې وي.



٤.

چي مسح په وړې بي اودسی كي وي، په جنابت او هغه څه كي مسح روانده چي له امله يي غسل كيږي.

٥.

مسح بايد د شريعت له مخي په ټاكل شوي وخت كي وي، چي د استوگن (مقيم) لپاره يوه ورځ او شپه او د مسافر لپاره درې ورځي او شپي ده، دا موده د صحيح نظر له مخي د بي اودسی پسي له لومړي مسحي څخه پيليږي، يعني د مقيم لپاره څلورويشت ساعته او د مسافر لپاره دوه اويا ساعته وخت لري.





## په موزو مسح کول په دریو کارونو سره باطلیږي:



۱ داسې یو څه رامنځته شي چې له امله یې غسل واجبېږي لکه جنابت، نو مسح باطلیږي او باید غسل وشي.

۲ کله یې چې له مسحي وروسته وباسي.

۳ کله چې شرعي معتبره نېټه پای ته ورسېږي مسح باطلیږي.

\* \* \*





## په سفر کي د لمانځه لنډول د پوره لمونځ څخه غوره دي.

خو که مسافر څلور رکعتي لمونځ پوره وکړ، لمونځ يې صحيح دی، خو د غوره کار خلاف کار يې کړی دی.

## که مسافر د خپل کلي يا ښار له ټولو کورونو څخه ووت،

قصر کوي، او دا د جمهورو علماوو نظر دی.

دریم: په سفر کي د لمانځه لنډولو (قصر) احکام:





## او که چیرته یی د لمانخه د وخت له داخلیدو وروسته سفر وکړ، نو کولی شی قصر وکړي،

حکه چې هغه د لمانخه د وخت له پای ته رسیدو مخکې سفر  
کړی دی.

## او د مسافر لپاره د ماسپینین او مازدیگر،

کله چې ورته اړتیا  
وي،

مانبام او ماخوستن  
لمونخونه یو خای  
کول سنت دي

کله چې سفر ته ادامه ورکوي، نو د لمونخونو په یو خای کولو کې  
به هغه طریقه کاروي چې ده ته پکې اسانتیا وي، یا د تقدیم جمع یا د  
تأخیر (چې مازدیگر ماسپینین ته رامخکې کړي او یا ماسپینین  
مازدیگر ته وروسته کړي، همداسې په مانبام او ماخوستن کې).





## او که مسافر د لمونځونو يو ځای کولو ته اړتیا نه درلوده نو نه دي يو ځای کوي

لکه چې په يو ځای کې استوګن شي او هغه مهال ترې روانېږي چې د دويم لمانځه وخت داخل شي، نو غوره دا ده چې يو ځای يې نه کړي؛ ځکه چې اړتيا ورته نه لري، له دې امله رسول الله صلی الله عليه وسلم په حجة الوداع کې په منی کې لمونځونه سره يو ځای نه کړل؛ ځکه چې اړتيا ورته نه وه.

## او په نقلي لمونځونو کې؛

نو مسافر هم لکه د مقیم په څېر نقلي لمونځونه کولی شي، لکه د ځایبند لمونځ، تهجد او داسې نور نقلي لمونځونه، پرته د ماسپینین، مابنم او ماخوستن له راتبه نقلو څخه، ځکه په هغې کې سنت طریقه دا ده چې پرېښودل شي.

## نفل لمونځ په سپرلی کېږي لکه:

طیاره، موټر، بیړۍ او داسې نور د ترانسپورت وسایط، او د فرض لمانځه لپاره باید ښکته شي، مګر دا چې له ښکته کېدلو عاجز و.



## د مقیم پسی د مسافر لمونځ صحیح دی،

او مسافر به هم لکه د خپل امام په څېر لمونځ پوره کوي،  
برابره خبره ده که ټول لمونځ یې لاندې کړی و، یا یو  
رکعت او یا لږ، آن که په وروستي تشهد کې له سلام اړولو  
مخکې د امام سره یو ځای شو لمونځ به پوره کوي، او همدا  
د علماوو له دوو قولونو څخه صحیح یو دی.





په کار ده چې له سفر څخه په  
بیرته راستنیدو کې بیره وکړي او  
له ضرورت پرته اوږد پاتې نشي؛

رسول الله صلی الله علیه وسلم فرمایلي:

«السَّفَرُ قِطْعَةٌ مِنَ الْعَذَابِ، يَمْنَعُ أَحَدَكُمْ طَعَامَهُ وَشَرَابَهُ  
وَنَوْمَهُ، فَإِذَا قَضَى نَهْمَتَهُ فَلْيَعْجَلْ إِلَى أَهْلِهِ»<sup>(27)</sup>

« سفر د عذاب یوه توتیه ده، چې سړی له  
خورلو، څښلو او خوب څخه منع کوي، نو کله  
چې ستاسو څخه یو کس خپلې اړتیاوې پوره  
کړي، خپلې کورنۍ ته دې په بیره لار شي»<sup>(27)</sup>.

کله چې خپل هېواد ته د راستنیدو  
اراده وکړي،

نو په سپرلی د سپرېدو پر مهال دې د سفر دعا  
ووايي او دا الفاظ دې پرې ورزیات کړي:

«أَيُّونَ تَأْيُونَ عَابِدُونَ لِرَبِّنَا حَامِدُونَ»<sup>(28)</sup>.

(موږ په خبر سره ستنبډونکي، له گناهونو څخه توبه کوونکي، د الله  
خاص عبادت کوونکي، او د الله په نعمتونو شکر ویستونکي یو»<sup>(28)</sup>.

(27) بخاري په: (۱۷۹۷)، او مسلم په: (۱۳۴۲) شمېره روایت کړی.

(28) بخاري په: (۴۱۱۶) شمېره روایت کړی.



ورته مستحب دي چي له سفر خخه د راستنيدو پر مهال هغه خه وواي] چي له رسول الله صلى الله عليه وسلم خخه ثابت دي، كله به چي هغه له كومي غزا، حج او يا عمري خخه راستنېده، نو د خمكي په هره لوره به چي خوته درې تكبيرونه به يي ويل او بيا به يي ويل:

«لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، آيُونَ، تَائِبُونَ، عَابِدُونَ، سَاجِدُونَ، لِرَبِّنَا حَامِدُونَ، صَدَقَ اللَّهُ وَعْدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ»<sup>(29)</sup>.

"له الله پرته بل حق معبود نشته، هغه يو دی، شریک نه لري، هغه لره پاچاهي ده، ستاینه هغه لره ده، او هغه په هر څه قادر دی، موږ بیرته راگرځېدونکي، توبه کوونکي، عبادت کوونکي، سجده کوونکي، دخپل رب ستاینه کوونکي یو. الله خپله ژمنه پوره کړه، او خپل بنده ته یې فتح ورکړه، او یوازې یې ډلو ته ماتې ورکړه"<sup>(29)</sup>.

## د خپل کلي د لېدو پر مهال ورته مستحب دي چي ووايي:

«أَيُّونَ تَأْتِيُونَ عَابِدُونَ لِرَبِّنَا حَامِدُونَ»<sup>(30)</sup>  
 «موږ په خیر راگرځیدونکي، له گناهونو څخه توبه  
 کوونکي، د الله خاص عبادت کوونکي، او د الله په نعمتونو  
 شکر ویستونکي یو»<sup>(30)</sup>

دا الفاظ به تر هغه پورې تکراروي چي خپل کلي ته ننوځي؛ دلیل  
 یی د رسول الله صلی الله علیه وسلم عمل دی.

که چیرته له ډېرې مودې وروسته راغلی و، نو له اړتیا  
 پرته دې سم دلاسه خپلي کورنی (بنځي) ته د شپي لخوا نه  
 ورځي مگر دا چي مخکي یي خبر ورکړی وي او د شپي  
 مهال یي د ورتگ ورته ویلي وي؛

ځکه چي رسول الله صلی الله علیه وسلم له دې کار څخه منع کړي  
 ده، جابر بن عبدالله رضي الله عنهما فرمایلي:

«نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَطْرُقَ الرَّجُلُ  
 أَهْلَهُ لَيْلًا»<sup>(31)</sup>  
 "رسول الله صلی الله علیه وسلم له دې منع فرمایلي چي  
 سړی د شپي له خوا د خپلي کورنی دروازه وتکوي"<sup>(31)</sup>

په دې کي حکمت هغه دی چي بل روایت تشریح کړی دی.

«حَتَّى تَمْتَشِبَ الشَّعْبَةَ، وَتَسْتَجِدَّ الْمَغِيْبَةَ»<sup>(32)</sup>  
 «تر څو چي جرپر سر والا خپل سر گمنځ کړي، او هغه  
 چي خاوند یي له ډېرې مودې څخه غایب وي نو خپل ځان  
 به پاک کړي»<sup>(32) (33)</sup>

(30) مسلم په (۷۱۵) شمیره روایت کړی.

(31) (الشعبة): هغه بنځه چي له ډیرې مودې یي وینستان غور او گمنځ کړي نه وي او (الاستحداد): د اوسپنيزی الی کارول لکه: (پاکي). او: (المغیبة): هغه بنځه چي خاوند یي تری لری تللی وي. التحریر فی شرح صحیح مسلم - الاصبهاني (ص ۲۹۲).

(32) مسلم په (۷۱۵) شمیره روایت کړی.

(33) نسائي په: (۹۰۹۹) شمیره روایت کړی.



او په یو بل روایت کې راځي:

«نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يَطْرُقَ الرَّجُلُ أَهْلَهُ  
لَيْلًا، يَتَخَوَّنُهُمْ أَوْ يَلْتَمِسُ عَثْرَاتِهِمْ»<sup>(34)</sup>.

«رسول الله صلى الله عليه وسلم خپلې کورنۍ ته (د بدگمانۍ له مخې) له ناڅاپه ورتلو منع فرمایلي ده چې خیانت یې معلوم کړي یا یې د اشتباهاتو پسې ګرځي چې معلوم یې کړي»<sup>(34)</sup>.

له سفر څخه د راتلونکي کس لپاره  
مستحب دي چې تر څنګه جومات ته  
لومړی ورشي او دوه رکعته لمونځ  
پکې وکړي،

ځکه چې پیغمبر صلى الله عليه وسلم کړي دي.





د مسافر لپاره مستحب دي چې كله له سفر څخه راستون شي، نو د خپلي كورنۍ او گاونډيانو له ماشومانو سره دې مهربانه اوسي، او د هر كلي پر مهال دې ورسره نيك چلند وكړي،

له ابن عباس رضی الله عنهما څخه روایت دی چې كله پیغمبر صلی الله علیه وسلم مكي ته ورسید، نو د بنو عبدالمطلب ځوانانو یې هرکلی وکړ، نو یو یې د ځان سره مخکې او بل یې شاته سپور کړ. او عبد الله بن جعفر رضی الله عنه وایي:

«كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا قَدِمَ مِنْ سَفَرٍ تَلَّقَى بِنَا، قَالَ: فَتَلَّقَى بِي وَبِالْحَسَنِ أَوْ بِالْحُسَيْنِ، قَالَ: فَحَمَلَ أَحَدَنَا بَيْنَ يَدَيْهِ وَالْآخَرَ خَلْفَهُ حَتَّى دَخَلْنَا الْمَدِينَةَ»<sup>(35)</sup>.

«رسول الله صلی الله علیه وسلم به چې كله له سفر څخه راوگرځید نو مور به هرکلي ته وروستل کېدلو، نو یو ځل زه او حسن؛ یا حسین هرکلي ته وروستل شو، نو زموږ څخه یې یو مخي او بل د ځان پسي شاته سپور کړ، تر دې چې مدینې ته ننوتلو»<sup>(35)</sup>.

ډالی ورکول مستحب دي، ځکه چې په ډالی سره زړونه ښه کیږي او کینه پرې له منځه ځي،

او قبول او پرې بدله ورکول هم مستحب دي، او له کوم شرعي خنډ پرته یې بېرته ورکول مکروه دي؛ لدې امله رسول الله صلی الله علیه وسلم فرمایلي:

«تَهَادُوا تَحَابُّوا»<sup>(36)</sup>.

«یو بل ته سره ډالی ورکړئ چې خپلمنځي مینه مو سره پیدا شي»<sup>(36)</sup>.

او ډالی د مسلمانانو تر منځه د مینې او محبت له اسبابو څخه یو سبب دی.

(35) بیهقي په «السنن الكبرى» کې په: (۱۱۹۴۶) شمېره روایت کړی دی.

(36) طبراني په الأوسط کې په: (۹۷) شمېره روایت کړی.



## کله چي مسافر خپل هېواد ته راشي نو غاره ورکول مستحب دي؛

د هغه حديث له مخي چي د رسول الله صلى الله عليه وسلم له اصحابو څخه ثابت دی، لکه څرنګه چي انس رضي الله عنه فرمايلي:

"کله به چي سره مخ شول نو لاسونه  
به يي سره ورکول او کله به چي له سفر  
څخه راستانه شول نو يو بل ته به يي  
سره غپړي ورکولي."<sup>(37)</sup>

وصلي الله وسلم على نبينا محمد.



## فهرست

- 2 د سفر آداب او احكام
- 2 نومړی: د سفر آداب
- 17 دویم: په سفر کې طهارت
- 21 دریم: په سفر کې د لمانځه لاندولو (قصر) احكام:
- 25 څلورم: د حج، عمرې یا سفر څخه د راستنیدو آداب

HADIYAH  
HAJI & MU'TAMR'S GIFT



هدية  
هدية الحاج والمتمم



[www.hadiyah.org.sa](http://www.hadiyah.org.sa)